



# অসম ডাইনী হত্যা

(নিষেধ, প্রতিরোধ আৰু সুৰক্ষা)

## আইন, ২০১৮-ৰ

### বিষয়ে জানো আহক

পিতৃতান্ত্রিক সমাজ এখনত ক্ষমতাৰ অসমানতাই মহিলাসকলক এক অসুবিধাজনক স্থানত ৰাখে য'ত তেওঁলোকক দমন কৰি নিয়ন্ত্ৰণত ৰাখিবলৈ নিৰ্যাতনক এক আহিলা হিচাবে ব্যৱহাৰ কৰা হয়। ডাইনী হত্যা এনে এক আহিলা। ডাইনী হত্যা অনুবিশ্বাস আৰু নিৰক্ষৰতাৰ পৰা বহু দূৰৱেত আৰু ই জাতি, জনজাতি, ধৰ্ম বা ভাষাৰ সীমা নামানে। ডাইনী হত্যাৰ বলি হোৱা লোকৰ অধিকাংশই হৈছে মহিলা, যদিও কিছুমান পুৰুষকো ডাইনী হিচাপে অভিহিত কৰা হৈছে।

মানুহৰ ব্যক্তিগত দুখ, ৰোগ, শষ্যৰ ক্ষতি আৰু মৃত্যুৰ বাবে মহিলাসকলক দোষাবোপ কৰি অহা হৈছে। স্বয়ম্ভূ বেজ, ওজা অৰ্থাৎ জৰা-ফুকা কৰা কৰিবজোৰে সমাজৰ স্বীকৃতি পাই শান্তিৰ পৰা সাৰি যায় আৰু ৰাইজে ভূগি থকা বহুতো সমস্যাৰ সমাধান কৰিবলৈ সিহঁতে ডাইনী বুলি মহিলাক অপযশ দিয়ে। টিক্ৰি, ডাহিনিৰ, ৰামিনি, বাটেলগা, ডাইনাগড়, ডাইনী, ডায়ন, চিপ্পি, ঘথিনী-- এইবোৰ বিভিন্ন নাম ডাইনী অভিহিত মহিলাক দিয়া হয়। ই কেৱল এগৰাকী ব্যক্তিৰেই নহয়, বৰং ডাইনী বুলি বদনাম দিয়া লোকজনৰ মিতিৰ-কুটুম্বৰো হানি কৰে। মহিলাৰ বিকৰ্দে এয়া এক লিংগ-ভিত্তিক অপৰাধ। ই তেওঁৰ সুৰক্ষিত আৰু মৰ্যাদাসম্পন্নভাৱে জীবাই থকাৰ অধিকাৰ উলংঘা কৰে। মানুহৰ সংঘাত, দুঃচিন্তা, ঈর্ষা চলাই ৰাখিবলৈ ইয়াক সহজভাৱে এনেধৰণে আহিলা হিচাপে ব্যৱহাৰ কৰা হয় যাতে সমাজৰ কোনেও ইয়াত কোনো ধৰণৰ বিৰোধ বা হস্তক্ষেপ নকৰে। আনকি মানুহক সুৰক্ষা দিবলৈ দায়বদ্ধ চৰকাৰী পক্ষয়ো এইফ্রেত নীৰৰ দৰ্শকৰ ভূমিকা লয়।

২০২১ চনৰ ১৯ জুলাইত ৰাজ্য চৰকাৰে বিধানসভাত  
দিয়া তথ্য অনুসৰি, ২০১০-চনৰ ১ জানুৱাৰীৰপৰা  
২০২১ চনৰ ৩০ জুনলৈ অসমত ১০০টা ডাইনী হত্যাৰ  
গোচৰ ৰঞ্জু হৈছে। সঠিক অথবা লিংগ-ভিত্তিক তথ্য  
উপলব্ধ নহয়।

## ডাইনী হত্যার ভুক্তভোগীয়ে মুখামুখি হোরা বিভিন্ন প্রকার নির্যাতন

### শারীরিক নির্যাতন

ফাঁটি দিয়া	শিরচ্ছেদ করা
জ্বলাই দিয়া	বাজহুরা মার-ধৰ
ঘপিওরা	যৌন অত্যাচার
মুখত ছাই সনা	নাঞ্ঠ করি খোজ কঢ়োরা
চেঁচৰোরা	

### মৌখিক আৰু অ-মৌখিক নির্যাতন

কলঙ্ক / বদনাম	চৰিত্র হনন
সামাজিক বৰ্জন	মালহানি/অপমান
পৃথকীকৰণ বা নিলগাই	অপমানসূচক নামেৰে মতা
বখা	

অসম ডাইনী হত্যা (নিষেধ, প্রতিরোধ আৰু সুৰক্ষা) আইন, ২০১৮-ৰ অধীনত ডাইনী হত্যা রাবেণ্ট অবিহনে গ্ৰেঞ্চাৰযোগ্য, জামিন-বিহীন আৰু আপোচিবিহীন অপৰাধ। ই এক লিংগ নিৰপেক্ষ আইন আৰু ডাইনী হত্যা অপৰাধৰ উদ্দেশ্যে কৰা যিকোনো কার্যই কাৰাদণ্ড আৰু জৰিমনাৰ যোগ্য। ৰাজ্য চৰকাৰে আইনখনৰ ব্যৱস্থাসমূহ কাৰ্যকৰী কৰিবৰ বাবে সময়ে সময়ে প্ৰয়োজনীয় নিৰ্দেশাবলী প্ৰণয়ন কৰি যাব।

### এই আইনৰ অধীনত কোনে শাস্তি পাৰ ?

যি মানুহে আন কাৰোবাক ডাইনী বুলি চিনাক্ত কৰে বা ইংগিত দিয়ে আৰু তেওঁক/তেওঁলোকক নাম ধৰি, শব্দৰ ব্যৱহাৰৰে, সংকেতেৰে বা অন্য কিবা কাৰ্য বা আচৰণৰ যোগেন্দি ডাইনী বুলি মাতে, অপঘণ্ট দিয়ে, অভিযুক্ত কৰে আৰু বদনাম দিয়ে, তেওঁ হ'ল এগৰাকী চিনাক্তকাৰী। তেনে ব্যক্তিয়ে এই আইনখনৰ অধীনত শাস্তি ভোগ কৰিব। এই চিনাক্তকাৰী গৰাকীয়ে আন লোক বা ৰাইজক ডাইনী হত্যার কাৰ্যত লিঙ্গ হ'বলৈ উচ্চটনি দিবও পাৰে। এনে কার্যই ডাইনী অভিহিত ব্যক্তি আৰু তেওঁৰ পৰিয়ালৰ নিৰাপত্তা আৰু সন্মানত আঘাত হানিব পাৰে।

### আৰক্ষীৰ ভূমিকা

আৰক্ষীয়ে ডাইনী হত্যা সংঘটিত হ'ব পাৰে বুলি বাতৰি পালে

ঘটনাস্থলীত উপস্থিত হ'ব  
আৰু এনে ঘটনা সংঘটিত  
হোৱাত বাধা দিবৰ বাবে  
প্ৰয়োজনীয় পদক্ষেপ ল'ব

ভুক্তভোগীক  
সুৰক্ষা আৰু  
আশ্রয় প্ৰদান  
কৰিব

সন্দেহজনক ব্যক্তি আৰু বস্তি সেই  
ঠাইৰপৰা আঁতৰ কৰিব আৰু তেনে  
ব্যক্তিক মৌখিক বা লিখিত  
সাৰাধানবলী প্ৰদান কৰি ভুক্তভোগীৰ  
ক্ষতিসাধনৰপৰা বিৰত বাধিব

ডাইনী হত্যার অপৰাধ সংঘটিত হ'লে,  
আনকি ঘটনাৰ স্থান সেই থানাৰ  
অধিকাৰ ক্ষেত্ৰৰ বাহিৰ হ'লেও  
তেওঁ/তেওঁলোকে এখন এজাহাৰ  
নথিবদ্ধ কৰিব আৰু গোচৰটো সঠিক  
থানালৈ স্থানান্তৰ নোহোৱা পৰ্যন্ত  
সকলো প্ৰয়োজনীয় ব্যৱস্থা ল'ব।

ডাইনী হত্যা বিষয়ত সজাগতা  
কাৰ্যসূচীৰ আয়োজন কৰা  
সামাজিক কাম-কাজ/এন জি  
অ'-ৰ লগত জড়িত ব্যক্তি বা  
ব্যক্তিসকলক সুৰক্ষা দিব।

বাজহুৰা শাস্তি ভঙ্গ কৰিবলৈ  
বেআইনীভাৱে গোট খোৱা  
লোকসকলক ভাৰতীয় দণ্ডবিধি  
আইনৰ ধাৰা ১৫১-ৰ  
অধীনত কৰায়ত্ব কৰি দণ্ডবিধীশৰ  
আগত হাজিৰ কৰোৱাৰ।

এজাহাৰ নথিবদ্ধ কৰাত ব্যৰ্থতা, অনুসন্ধানত অৱহেলা আৰু প্ৰমাণ বথাই থোৱা -- এইবোৰ গুৰুতৰ অপৰাধ আৰু  
এই অপৰাধ কৰা আৰক্ষী বিষয়াৰ ক্ষেত্ৰতো ই রাবেণ্ট অবিহনে গ্ৰেঞ্চাৰযোগ্য অপৰাধ।

কর্ম/অকর্ম	শাস্তি
ডাইনী বুলি চিনাক্ত করা আৰু প্ৰৱেচনা কৰা	কমেও ৩ বছৰৰ কাৰাদণ্ড, যাৰ ম্যাদ ৭ বছৰলৈ বৃদ্ধি পাৰে আৰু লগতে ৫০,০০০টকাৰপৰা ৫,০০,০০০টকাৰ ভিতৰত জৰিমনা
অপৰাধমূলক বল প্ৰয়োগ বা ঘোন নিৰ্যাতনৰ দ্বাৰা মৃত্যু ঘটোৱা	ভাৰতীয় দণ্ডবিধি আইন, ১৮৬০ৰ ধাৰা ৩০২; অৰ্থাৎ আজীৱন কাৰাদণ্ড/মৃত্যুদণ্ড আৰু জৰিমনা
আত্মহত্যা কৰিবলৈ বাধ্য কৰা	কমেও ৭ বছৰৰ কাৰাদণ্ড, যাৰ ম্যাদ আজীৱন কাৰাদণ্ডলৈ বৃদ্ধি পাৰে পাৰে আৰু লগতে ১,০০,০০০টকাৰপৰা ৫,০০,০০০টকাৰ ভিতৰত জৰিমনা
কোনো ব্যক্তিক স্থানচুত বা তেওঁৰ / তাইৰ সম্পত্তি দখল কৰিবলৈ ডাইনী বুলি চিনাক্ত কৰা	কমেও ৫ বছৰৰ কাৰাদণ্ড, যাৰ ম্যাদ ১০ বছৰলৈ বৃদ্ধি পাৰে আৰু লগতে ১,০০,০০০টকাৰপৰা ৫,০০,০০০টকাৰ ভিতৰত জৰিমনা
ঝীলতা হানি কৰিবলৈ অপৰাধমূলক বল প্ৰয়োগ কৰা	কমেও ৫ বছৰৰ কাৰাদণ্ড, যাৰ ম্যাদ ১০ বছৰলৈ বৃদ্ধি পাৰে আৰু লগতে ১০,০০০টকাৰপৰা ৫,০০,০০০টকাৰ ভিতৰত জৰিমনা
অন্যান্য অত্যাচাৰ যেনে চুলি খুৰোৱা, শৰীৰৰ অংগ কঢ়া, মৌখিক গালি-গালাজ, মানুহৰ মল-মূত্ৰ খুৰাবলৈ জোৰ কৰা, জীৱিকা গ্ৰহণ আৰু সামাজিক অনুষ্ঠানত ভাগ লোৱাত বাৰণ কৰা	কমেও ৫ বছৰৰ কাৰাদণ্ড, যাৰ ম্যাদ ১০ বছৰলৈ বৃদ্ধি পাৰে আৰু লগতে ৫০,০০০টকাৰপৰা ১,০০,০০০টকাৰ ভিতৰত জৰিমনা
যৌন-শোষণ বা ধন/সম্পত্তি আদায়ৰ উদ্দেশ্যে মৰ্যাদা আৰু সন্মান হানি কৰা	কমেও ৩ বছৰৰ কাৰাদণ্ড, যাৰ ম্যাদ ৭ বছৰলৈ বৃদ্ধি পাৰে আৰু লগতে ১০,০০০টকাৰপৰা ৫,০০,০০০টকাৰ ভিতৰত জৰিমনা
গাঁও/ অঞ্চল বা সমাজ এখনলৈ অহা দুৰ্ভাগ্য যেনে খৰাং, বানপানী, শস্য নষ্ট হোৱা, বেমাৰ-আজাৰৰ বাবে কাৰোবাৰক জগৰীয়া কৰা	কমেও ৩ বছৰৰ কাৰাদণ্ড আৰু ১০,০০০টকাৰপৰা ৫০,০০০টকাৰ ভিতৰত জৰিমনা
সমূহ ৰাইজ জড়িত হৈ থকা	৫,০০০টকাৰপৰা ৩০,০০০টকাৰ ভিতৰত জৰিমনা। জৰিমনা আদায় নিদিলে ১ বছৰৰ বাবে নাইবা আদালতৰ সিদ্ধান্ত অনুসৰি কাৰাদণ্ড
প্ৰমাণ লুণ্ঠ কৰা, অনুসন্ধান ব্যাহত কৰা, অপৰাধীৰ ৰক্ষণাবেক্ষণ দিয়া ইত্যাদি	কমেও ৯ মাহৰপৰা ৭ বছৰৰ কাৰাদণ্ড আৰু ভাৰতীয় দণ্ডবিধি আইনৰ ধাৰা ২০১/ ১৮২ ব অধীনত জৰিমনাও বিহা হ'ব।

## চৰকাৰী আৰু বেচৰকাৰী অংশীদাৰৰ ভূমিকা

যিকোনো চৰকাৰী কৰ্মচাৰী,  
গাঁওবুঢ়া/গাঁওবুঢ়া পঞ্চায়ত, ভি চি  
ডি চিয়ে ডাইনী হত্যাৰ ঘটনাৰ  
উমান পালেই নিকটতম আৰক্ষী  
থানাত জনাব আৰু সহায়ো কৰিব

আইন প্ৰয়োগ সংস্থাসমূহে এন জি অ', মহিলা  
সংঘ, শৈক্ষিক প্রতিষ্ঠান, জিলা প্ৰশাসন, আৰু  
সমাজ কৰ্মসূকলৰ লগত ঘনিষ্ঠভাৱে কাম কৰি  
সুৰক্ষাৰ ব্যৱস্থা ল'ব, ডাইনী হত্যা আৰু এই  
সম্পৰ্কীয় আইনখনৰ বিষয়ত সজাগতা সভা/  
ৰাজহৰা অভিযানৰ আয়োজন কৰিব

তেওঁলোকে গাঁও  
পৰ্যায়ত সৃষ্টিশীল,  
আৰ্থিক আৰু শৈক্ষিক  
পৰিকল্পনাও কৰায়ণ  
কৰিব পাৰে

## ৰাজ্য চৰকাৰে কৰিবলগা অন্যান্য কাম

- ভুজভোগী ব্যক্তি আৰু তেওঁলোকৰ পৰিয়ালক বিলামূলীয়া পৰামৰ্শ আৰু চিকিৎসা সেৱা প্ৰদান কৰিব
- ক্ষতিগ্ৰস্ত লোকসকলৰ বাবে সুৰক্ষা গৃহ আৰু পুনৰসংস্থাপন কেন্দ্ৰ স্থাপন কৰিব
- বিভিন্ন আঁচনিখন জৰিয়তে ক্ষতিগ্ৰস্ত লোকসকলৰ পুনৰসংস্থাপন নিশ্চিত কৰিব
- ভুজভোগী বা তেওঁলোকৰ নিকটতম আঞ্চীয়লৈ যথোচিত ক্ষতিপূৰণ অনুদান দিব

\*যিকোনো ৰাজহৰা খণ্ডৰ কৰ্মচাৰীয়ে তেওঁ /তেওঁলোকৰ কৰ্তব্য উলংঘা কৰিলে বিভাগীয় শাস্তি পাৰ বা ১০,০০০ টকা পৰ্যন্ত জৰিমনা ভৰিবলগীয়া হ'ব।

\*যদি কোনো চৰকাৰী বিষয়া বা যিকোনো ব্যক্তিয়ে ডাইলী-হত্যা বাৰণ কৰিবৰ বাবে সদিচ্ছাৰে কোনো পদক্ষেপ হাতত লয়, তেতিয়া তেখেতৰ বিৰুদ্ধে কোনো গোচৰ বা মোকদ্দমা ৰঞ্জু নহয়।

অসম ভুজভোগী ক্ষতিপূৰণ আঁচনি ২০১২ ব অধীনত প্ৰদান কৰা ক্ষতিপূৰণৰ অনুমোদিত পৰিমাণ পুনৰ বিবেচনা কৰি অসম চৰকাৰে ২০১৯ চনত আঁচনিখন সংশোধন কৰে। ৰাজ্য চৰকাৰে আঁচনিখনৰ বাবে প্ৰতিবছৰে এক পৃথক বাজেট আৱণ্টন কৰিব। আঁচনিখন অসম বাজ্যিক আইন সেৱা প্ৰাধিকাৰীয়ে জিলা আইন সেৱা প্ৰাধিকাৰী সমূহৰ দ্বাৰা পৰিচালনা কৰে।

### ক্ষতিপূৰণৰ পৰিমাণ

মৃত্যু

সৰ্বনিম্ন ৭,০০,০০০টকাৰপৰা সৰ্বাধিক ৮,০০,০০০টকা

শাৰীৰিক আঘাত

সৰ্বনিম্ন ৩,০০,০০০টকাৰপৰা সৰ্বাধিক ৮,০০,০০০টকা

(২০% তকে কমৰপৰা ৫০% তকে অধিক)

মানসিক আঘাত

সৰ্বনিম্ন ৩,০০,০০০টকাৰপৰা সৰ্বাধিক ৮,০০,০০০টকা

উপাৰ্জন, জীৱিকা আৰু শিক্ষা হেৰোৱা

সৰ্বনিম্ন ৫,০০,০০০টকাৰপৰা সৰ্বাধিক ৮,০০,০০০টকা

### সহায়ৰ বাবে

১০০ (অসম আৰক্ষী), ১৮১ (মহিলা হেল্পলাইন) আৰু ০৩৬১ ২২২০১৫০ (অসম বাজ্যিক মহিলা আয়োগ) লৈ ফোন কৰক

আপোনাৰ অঞ্চলৰ গাঁওবুঢ়া/ গাঁওবুঢ়ি, পঞ্চায়ত, গাঁও পৰিষদ উন্নয়ন সমিতি/ভি চি ডি চিৰ লগত যোগাযোগ কৰক

অধিক তথ্যৰ বাবে নথ ইষ্ট নেটৱৰ্ক ৯৪৩৫০১৭৮২৪

আৰু .....জিলা .....ক ফোন কৰক

এই তথ্য ইংৰাজী, বড়ো আৰু অসমীয়াত উপলব্ধ

WWW.NORTHEASTNETWORK.ORG

